
40-00 
35-00 


106-00 
200-00 


| ! श्रीः ।। 


|| सालग्राममूर्तिलक्षणम्‌ ।। 
श्रीरामचन्द्राय नमः 


गंडक्याश्चोत्तरे तीरे गिरिराजस्य दक्षिणे । 
क्षेत्रं तु विष्णुसान्निध्यात्सर्वक्षत्रोत्तमोत्तमम्‌ 11 १ || 


योजनद्वाद शमितं बहुतीर्थसमाकुलम्‌ । 
तत्र चक्रनदी नाम तीर्थं ब्रह्मादि निर्मितम्‌ || २ ।| 


तत्रोत्तरे महाशृङ्ग मम प्रीतिकरे सदा । 
तथा या गर्भितास्तत्र पाषाणाश्च खगेश्वर || ३ || 


मच्चिहनचिच्निताश्चैव तरवो धरणीतले । 
नराणामपि पक्षीन्द्र किंचित्कालनिवासिनाम्‌ || ४ || 


सर्वास्थिषु भवेचक्रं मस्तके स्पष्टमेव च । 
एवं क्षेत्रस्य माहात्म्यं मृगपक्ष्यादयस्तथा ।। ५ || 


चक्रनद्युत्तरे मर्त्याः लभन्ते पुण्यमुत्तमम्‌ । 
सालग्रामशिलास्तत्र नानामूर्तिसमन्विताः ।। ६ || 


पूजनीयाः प्रयत्नेन चतुर्वर्गफलाप्तये | 
हिरण्यवच्रकीटेन निर्मितं चक्रमुत्तमम्‌ ।। ७ || 


* ¶. 24. 5. 8. 14. 8. 27०. 2016 / 0. 15358. १. ये इति साधु । 

मठपद्‌मादिभेदेन चक्रं बहुविधं स्मृतम्‌ । 
मूर्तयो दिविघा ज्ञेयाः जलजाः स्थलजास्तथा ।। ८ ।। 


जलस्थं कोमलं स्निग्धं तटस्थं परुषं स्मृतम्‌ । 
मूर्तयः पुष्टिदाः स्निग्धाः मोक्षदाः परुषाः स्मृताः ।। ९ ।। 


श्यामा कृष्णा तथा पीता श्वेता रक्ता च कापिला । 
अतिरक्ता धूम्रवर्णा विवर्णा मधुपिङ्गला ।। १० || 


बहुवर्णं कलङ्का च तथा सदिग्ध वर्णिनी । 
इत्यादि वर्णमेदेन ज्ञेया नानाविधाः शिलाः ।। ११ ।| 


स्निग्धं सूक्ष्मं शीतलाङ्गं वृत्तमृन्नतमस्तकम्‌ । 
श्यामं कृष्णं तथा पीतं बहुवर्णं च लेहितम्‌ ।¦ १२ |, 


वामचक्रं मध्यचक्रं चारुचक्रं सगह्वरम्‌ । 
वनमालाधरं वृत्तवदनं कमलादिमत्‌ ।। १३ ।| 


एता ग्राह्या विशेषेण साधकस्य शुभप्रदाः । 
स्निग्धं सिद्धिप्रदं नित्यं सूक्ष्मं दिव्यफलप्रदम्‌ ।। १४ || 


सन्तोषदं शीतलाङ्गं वृत्तं सिद्धिप्रदायकम्‌ । 
सर्वसिद्धिकरं श्यामं कृष्णं कीर्तिकरं सदा ।। १५ || 


श्वेतं मोक्षप्रदं चैव पीतं धनकरं तथा | 

सुखदं बहुवर्णं च रक्तं राज्यकरं तथा ।। १६ || 
१. सन्दिग्ध . . . इति साधु 

वामचक्रं मध्यचक्रं पुत्रपौत्राभिचरृद्धिदम्‌ । 
कीर्तिप्रदं चारुचक्रमानन्दं स्यात्सगद्वरम्‌ ।। १७ ।। 


वनमालायुतं चापि दारसौभाग्यदायकम्‌ । 
वृत्ताननं भुक्तिकरं वाचि कौशलदायकम्‌ ।। १८ ।| 


पद्‌ मादि युक्तं सौभारयघान्यघेनुफलप्रदम्‌ । 
न स्थूलं न कृशं भिन्नं नातिकृष्णं न कर्कशम्‌ ।। १९ ।। 


स्थिरासर्नयुतं चापि राज्यभोगापवर्गदम्‌ । 

चक्रैस्तु केवलैर्युक्तं पञ्चभिस्समलङ्कृतम्‌ ।। २० ।। 
वनमालायुतं चक्रं तत्रास्ते श्रीसहायवान्‌ । 
जंब्वामलकतुल्या या सूक्ष्मचक्रद्यान्विता ।। २१ ।। 
तस्यामेव सदाकालं त्रिया सह वसाम्यहम्‌ । 

यथा यथा शिला सूक्ष्मा फलाधिक्यं तथा तथा ।। २२ ।। 


क्षीरे वा तण्डुले वापि सालिग्रामं विवेशयेत्‌ । 
दृष्ट्वाधिक्यं तयोः किंचिद्‌ गृण्ीयाद्‌ बुद्धिमान्नरः । | २३ ।। 


अथाग्राह्यान्ध्रपक्ष्यामि सालिग्रामान्‌ स्वरूपतः । 
करालं विकरालं च तिर्यग्वक्रं विदिङ्मुखम्‌ ।। २४ ।| 


पुथुवव्न्रं चोर्ध्ववक्त्रमधःपार्श्वशिरोमुखम्‌ । 
वक्रतुण्डं बद्धचक्रमचक्र वक्रचक्रकम्‌ ।| २५ || 
भग्नचक्रं भुग्नचक्रं तथा विषमचक्रकम्‌ | 

अव्यक्तं बहुचक्रं च पंक्तिचक्रं विवर्णकम्‌ ।। २६ ।। 

धूम्रातिरक्ता कपिला कलङ्का मधुपिङ्गला । 
सन्दि ग्धवर्णं स्फुटितं भग्नोष्ठं बन्धितं तथा ।। २७ ।। 


अन्तःस्फुटितभुग्नं च दर्दुरं भिन्नप्रस्तकम्‌ । 
अतिस्थूलं चातिहस्वमन्तस्सलिलधारिणम्‌ ।। २८ ।। 
त्रिकोणं बहुरेखाढ्यं चिह्नहीनं चलासनम्‌ । 
अर्धमुन्नतमुष्णं च द ग्धपृष्ठं' च रूक्षकम्‌ ।| २९ ।। 


छिद्रासनं बहुच्छिद्रं स्फोटं चैहिकवाच्छिभिः | 
पूजायां वर्जनीयं स्यान्निष्कामश्चेन्न दुष्यति ।। ३० ।| 


करालं कुलनाश स्याद्िकरालमरिष्टदम्‌ । 
कार्यविघ्नकरं तिर्यण्विदिक्वक्रं तु शोकदम्‌ ।। ३१ ।। 


अपुष्टिदं स्थूलचक्रमूर््वमुच्चाटनं स्मृतम्‌ । 
अधोवक्त्रं कार्यवक्त्रं क्षयरोगविधायकम्‌ ।। ३२ ।| 


शिरोवक्त्रं पुत्रवृद्धिप्रतिबन्धकमार्तिदम्‌ । 
दुःखदं वक्रतुण्डं च मित्रघ्नं बहुचक्रकम्‌ं ।। ३३ ।। 


अचक्रं सर्वशून्यं च वक्रचक्रं भयप्रदम्‌ । 
पापदं भग्नचक्रं च स्तेयदं भुग्नचक्रकम्‌ || ३४ || 


विषदं चक्रविषमं बहुचक्रं कुलक्षयम्‌ । 
पंक्तिचक्रं कुलघ्नं स्यादिवर्णा कुलनाशिनी ।। ३५ ।। 
१. दग्ध घृष्टं . . . इति पाठान्तरम्‌ । २. विदिग्वक्त्रं इत्यपि । 


३. पार्श्ववक्त्रम्‌ इत्यपि पाठः । ४. बद्धचक्रकम्‌ इत्यपि पाठः । 
र 


कपिला पल्निहानिस्स्यात्कलङ्का क्षयकारिणी । 
मधुवर्णं मध्यमं स्याद्‌ भितिस्संदिग्धवर्णिनी ।। ३६ ।। 


स्फुटितं पुत्रनाशाय भग्नोष्ठं बुद्धिनाशनम्‌ । 
आस्थानभङ्गदं भग्नं द दुरं क्लेशदं स्मृतम्‌ ।। ३७ ।। 


स्मयापहं निम्नशीषं अतिस्थूलं धनापहम्‌ । 
अतिहस्वमपूलार्ह त्रिकोणं बन्धुनाशनम्‌ ।। ३८ ।। 


बहुरेखाङ्कितं दद्याद सत्यं जनसंसदि । 
सुकुतघ्नमचिदट्नं च स्थाननाशं चलासनम्‌ ।। ३९ ।। 


कुलवृद्धिविनाशाय चाधमुत्रतमीरितम्‌ । 
चित्तदाहद मुष्णं च दग्धं सूत्युभयप्रदम्‌ ।। ४० || 


उदेगदायकं रूक्षं छिद्रपृष्ठं तु रोगदम्‌ । 
पेशुन्यदं बहुच्छिद्रं स्फोटमायुष्यनाशनम्‌ ।। ४१ ।| 


एततत्याज्यफलं प्रोक्तं हारमानमथोच्यते । 
वृत्तसूत्राष्टमो भागः उत्तमं वक्त्रलक्षणम्‌ || ४२ || 


मध्यमं तु चतुर्भागं कनीयांसं त्रिभागकम्‌ । 
कषेत्रं तु त्रिविधं प्रोक्तं मूर्तितो वर्णतस्तथा ।। ४३ ।। 


मिश्रलक्षणतश्चेतिं विज्ञातव्यं विचक्षणैः । 
वामनेनामच्युतं स्याच्छरीधराणां च वामनम्‌ ।। ४४ || 


कषेत्रं वाराहमूरतेस्तु श्रीधरं त्वखिलप्रदम्‌ । 
हयग्रीवस्य वाराहं लक्ष्मीक्षेत्रमथापि वा ।। ४५ || 

कषेत्रं नारायणं ज्ञेयमन्येषां क्रमशः स्मृतम्‌ । 
कपिलो नारसिह्यश्च वामनस्त्वतसीप्रभः ।। ४६ ।। 


वासुदेवः सितो ज्ञेयः रक्तस्संकर्षणः स्मृतः । 
दामोदरं तु नीलाभं अनिरुद्धं तथैव च ।। ४७ || 


श्यामं नारायणं प्रोक्तं कृष्णवर्णं तु वैष्णवम्‌ । 
बहुवर्णमनन्तं च श्रीधरं पीत उच्यते । | ४८ | 


लक्षणान्तरयोगेन तत्तत्क्षेत्रमुदाहृतम्‌ । 
अनेकमूर्तयस्सन्ति तत्तल्लक्षणलक्षिताः ।। ४९ ।| 


वैलक्षण्यं विशेषेण ज्ञातुं शक्यं न वै कलौ । 
वर्णरूपाद्यवयवैः प्रमाणबिललाञ्छनैः || ५० || 


दारदेशविभेदेन भेदः केषाज्चिदुच्यते | 
चक्रवक्त्रशिलाशुद्धिसंपत्तावुक्तलक्षणैः ।। ५१ ।। 


कैश्चिन्रयूनापि सी मूर्तिरुत्तमा सिद्धिदायिनी । 
वासुदेवो विप्रजनैरुपास्यः पूजने तथा ।। ५२ ।। 


संकर्षणः क्षत्रियस्य प्रद्युम्नो वैश्यपूजितः । 
अनिरुद्धस्तु शूद्राणां पूज्यस्सर्ववरप्रदः ।। ५३ ।। 


विप्राणां मूर्तयः सर्वाः पूजनीयाः प्रयत्नतः । 
क्षत्रियस्य त्रयः पूज्याः वैश्यस्य हयमेव च ।। ५४ || 


शूद्रस्यैकं भवेत्तार््य सर्वदा सर्वसिद्धये । 
सालग्रामाः समाः पूज्याः विषमा न कदाचन ।। ५५ || 

विषमे त्वेकं एव स्यात्समे हौ न कदाचन । 
एते सामान्यतः प्रोक्ताः सालग्रामगुणागुणाः ।। ५६ ।| 


विशिष्य तद्दर्णनाय उदेशः क्रियतेऽधुना । 
मत्स्याद्याः केशवाद्याश्च हयास्यः कपिलस्तथा ।। ५७ ।। 


यज्ञो दत्तः शिशुमारः मुकुन्दो हंस एव च । 
परमहंसश्च वैकुण्ठः पुण्डरीकाक्ष एव च ।। ५८ || 


लक्ष्मीपतिर्दवदेवो वटपत्रशयस्तथा । 
विश्वम्भरो विश्वरूपो गरुडध्वज एव च ।। ५९ || 


पीताम्बरधरश्चैव सत्यवीरस्रवस्तथा । 
बहुरूपी पुण्डरीकः पारिजातः सुदर्शनः ।। ६० || 


अमृताहरणश्चक्रपाणिर्नारायणस्तथा । 
जगद्योनिस्तथानन्त अव्ययो हरिमूर्तयः ।। ६१ || 


त्रिमूर्तिर्हरिपूर्वश्च हरः शङ्करपूर्वकः । 
नारायणः स्वयम्भुश्च परमेष्ठी चतुर्मुखः ।। ६२ ।। 


पितामहः स्वर्णगर्भो गरुडः शेष एव च । 
नरश्च बलरामश्च त्रिरामो हेहयाधिपः । | ६३ ।। 


शिवनाभिरघोरश्च सद्योजातस्तथैव च । 
वामदेवो महेशानस्तत्पुमांश्च तथेव च || ६४ ।। 


सूर्यमूर्तिरिति प्रोक्ता एकाशीतिविधाः शुभाः । 
मूर्तयो लक्षणं तासां दर्शयिष्ये पृथक्‌ पृथक्‌ ।। ६५ ।। 


# 


| अथ मत्स्यमूर्विल्षणम्‌ 1 | 
नानावर्णसमोपेता कांस्यवर्णयुतापि वा । 
दीर्घाकारयुता स्निग्धा द्वारसध्ये दिचक्रयुक्‌ ।। ६६ ।। 
चक्रमेकं पुच्छभागे दक्षिणे शफ़राकृतिः । 
वामे प्रदृश्यते रेखा मत्स्यमू्िश्शुभप्रदा । । ६७ ।। 
मस्त्यरूपन्तु देवस्य दीर्घाकारन्तु यद्‌भवेत्‌ 
चक्रत्रयसमायुक्तं कांस्यं वर्णं सुशोभनम्‌ ।। ६८ || 


मत्स्याकृतिमुखाकारं मुखे दृ श्यत्सुचक्रकम्‌ 
श्रीवत्सविन्दुमालाढ्यं मत्स्यमूर्तिं शुभं विदुः || ६९ ।| 


।। इति मत्स्यमूतिलक्षणम्‌ ।। 


।। अध कृर्ममूर्विलक्षणम्‌ ।। 


चतुर्धा कूर्ममू्तिश्च तस्या लक्षणमुच्यते । 
कूर्मः स्यादुन्रतः पृष्ठे श्वेताभो गोखुरान्वितः । | ७० ।| 


विख्यातो दुर्लभस्सर्वमनोरथफलप्रदः । 
बिन्दुत्रयान्विता शङ्खयुता चक्रयुतापि वा ।। ७१ || 


दीर्घदक्षिणवामा स्याद्‌ भानोर्वलयपञ्चकः । 
भूषिता कूर्ममूर्तिः स्याद्‌ दुर्लभा सर्वकामदा ।। ७२ || 


वृत्तायता कूर्ममूर्तिः कनकच्छविसंयुता | 
स्नहिपुष्पाकृतिर्वापि चक्रस्योभयपार््वके ।। ७३ || 

कूर्ममूर्तिः खगेशान सर्वकामफलप्रदा । 
वर्तुला मकराकार दीर्घद्वारा खगेश्वर ।। ७४ || 


स्थिरासना ततः पृष्ठे उन्नता नीललोहिता । 
कूर्ममूर्तिरिति ख्याता पुत्रपौत्राभिवृद्धिदा ।। ७५ ।। 


नाभिचक्रयुता रम्या कूर्माकारा तु पाश्व॑तः । 
कूर्ममूर्तिः खगेशान दुर्लभा सर्वकामदा । | ७६ ।। 


तुरङ्गममुखाकारो वनमालाब्जचक्रवान्‌ । 
श्यामलो हेमविन्दुश्रीर्महाकूर्मस्स उच्यते ।। ७७ || 


वर्तुलः कमलाकारो वनमालाब्जचक्रवान्‌ । 
पालाशो हेमविन्दुश्रीर्महाकूर्मस्स उच्यते ।। ७७ ।| 


बिन्दु त्रयसमायुक्तं चक्रवच्छङ्खलाञ्छनम्‌ । 
सुदीर्घ दक्षिणास्त्रं च तत्र चक्रेण चिदनितम्‌ ।। ७९ ।। 


वृत्तलक्षणसंयुक्तं भानोर्वलयसंयुतम्‌ । 
कूर्ममूर्तिस्सचक्रं तु दुर्लभं सर्वकामदम्‌ ।। ८० ।। 


बिन्दुत्रयसमायुक्तं कांस्यवर्णं सुशोभनम्‌ । 
कर्मस्तथोन्रतं पृष्ठे वर्तुलावर्तलाञ्छनः ।। ८१ ।| 


हरितं वर्णमाधत्ते कौस्तुभेन सुचिल्नितम्‌ । 
तत्तल्लक्षणसंयुक्तं भानोर्वलयपञ्चकम्‌ ।। ८२ ।। 

कूर्ममूर्तिरधोवक्न्रं दुर्लभं सर्वकामदम्‌ । 
स्थूलं च निबिडाकारं श्यामवर्णं सुचक्रकम्‌ । 
खर्जुरं वाथ कपिलं श्यामं वा कूर्ममुच्यते ।। ८३ ।। 


|| इति कूर्ममूर्तिलक्षणम्‌ ।| 


।। अथ वराहमूर्तिलक्षणम्‌ ।। 


दक्षपार्श्वस्थिते चक्रे समे लग्ने प्रदेशतः । 
वनमालायुतो लक्ष्मीवराहः परिकीर्तितः ।। ८४ ।। 


अतसीकुसुमप्रख्यं नीलोत्पलनिभं तु वा । 
दीर्घाकारं तु तददीर्घद्वारयुक्तं सपञ्जरम्‌ ।। ८५ ।। 
पृष्ठोन्नतं तु दीर्घास्यं वामतश्चक्रमुन्नतम्‌ । 

पृष्ठे रेखासमायुक्तं वाराहाकृतिरेव वा ।। ८६ ।| 


आस्यमात्रं वा तार्ष्यपद लाङ्गूलकं तथा । 
दृश्यते कोस्तुभाकाररेखा पृष्ठे च पार्श्वके || ८७ ।| 


वराहमूर्तिरित्युक्ता राज्यलक्ष्मीप्रदा नृणाम्‌ । 
पुत्रपौत्रप्रदा वित्तभूप्रदा ज्ञानवर्धिनी ।। ८८ ।। 


अधश्चक्राङ्कितलसदेकदंष्ट्रं समुद्धतम्‌ । 
अंकुशाकारवद नं वाराहं भूप्रदं शुभम्‌ ।। ८९ ।| 


सुखासीनं सुपीताभं सृक्ष्मरन्ध्रं सुचक्रकम्‌ । 
सुदं षट्राभांस्तमोपेतं वाराहं धरणीप्रदम्‌ ।। ९० ।| 
10 


दीर्घास्यं श्यामलाकारं पृथ्वीवलयवेष्टितम्‌ । 
छत्रचामररेखाढठ्यं कल्पवृक्षसमन्वितम्‌ ।। ९१ || 


द्वारदेशे लसच्चक्रं वाराहं परिचक्षते । 
अधघोवक्त्रमतिस्निग्धं पृरष्ठोन्नतसुपीतकम्‌ ।। ९२ || 


वाराहं धान्यफलदं सर्वैराराधनीयकम्‌ । 
सूचीमुखं सृष्ष्मचक्रमुन्रतं मस्तकोपरि ।। १३ ।। 


त्रिबिन्दुभिः परिवृतं वाराहममृतप्रदम्‌ । 
घोणरूपेर्वराहाख्या चतुर्लाञ्छनशोभिता ।। १४ ।। 


दद्यात्सा मोक्षसंसिद्धि ब्रह्मचर्येण पूजिता । 
दीर्घघोणा समायुक्तमेकटंष्ट्रं सुनिर्मलम्‌ ।। ९५ || 


वनमालायुतं रम्यं श्वेतं वाराहमुच्यते । 
दीर्घास्यं श्यामलाकारं पृथ्वीवलयभूषितम्‌ ।। ९६ || 


द्वारदेशे लसच्चक्रं वाराहं परिचक्षते । 
वाराहं शक्तिलिङ्गं तु चक्रे च विषमे स्थिते ।। ९७ ।। 


इन्द्रनीलनिभं स्थूलं त्रिरेखालाञ्छितं परम्‌ । 
वाराहः स च विज्ञेयः सूक्ष्मचक्रेन्तरे स्थिते ।। ९८ || 


तस्य संपूजनाददेही प्राप्नोति मनसेप्सितम्‌ । 


|| इति वाराहमूर्तिलक्षणम्‌ ।। 

।। अथ नृसिह्यमूर्तिलक्षणम्‌ ।। 
त्रयोदशप्रकाराः स्युः नारसिह्यस्य मूर्तयः ।। ९९ 


तत्र तु द्विविधौ लक्ष्मीन॒सिह्याख्यविदारणौ । 

नृसिह्यः कपिलो ज्ञेयः स्थूलचक्रस्सुदंष्ट्रकः ।| १०० .।। 
त्रिबिन्दुः पञ्चविन्दुर्वा ब्रह्मचर्येण पूजितः । 

विवृतास्यं वामचक्रं वर्तुलं कपिलप्रभम्‌ ।। १०१ ।| 
नारसिह्यं गृहस्थानां भीतिदं बिन्दुभिर्युतम्‌ । 

द्विचक्रं च बृहच्चक्रं कपिलं कनकप्रभम्‌ ।। १०२ ।। 
लक्ष्मीनृसिह्यं विज्ञेयं ब्रह्मचारिभिरर्थितम्‌ । 
वामपार्श्वस्थिते चक्रे कृष्णवर्णं सबिन्दुकम्‌ ।। १०३ ।। 
लक्ष्मीनृसिद्यं विज्ञेयं भुक्तिमुक्तिफलप्रदम्‌ । 

सप्तचक्रं बहुमुखं समन्तात्स्वर्णभूषितम्‌ ।। १०४ ।| 
सर्वतोमुखमाख्यातं बहुवर्णन्तु मोक्षदम्‌ । 

बहुचक्र सूक्ष्मरन्ध्रं बहुवर्णं बहूदरम्‌ ।। १०५ ।| 
पातालनारसिह्याख्यं भिक्षूणाममृतप्रदम्‌ । 
अस्पष्टचक्रमालास्यमल्पभारं महोदरम्‌ । | १०६ ।| 


तत्कुक्षिनारसिह्याख्यं वनवासिभिरर्थितम्‌ । 
अन्तश्चक्रं बृहद्‌द्ारं दक्षिणोन्नतमस्तकम्‌ ।। १०७ ।। 


विदारणमिति ख्यातं दंष्ट्राभ्यामुपशोभितम्‌ । 
बहुच्छिद्रं भिन्नचक्रं सुवर्णकनकान्वितम्‌ ।। १०८ ।। 

तच्छिद्रराक्षसं ज्ञेयं न॒सिह्यं गृहदाहकम्‌ । 

सुवर्णबिन्दु भिर्यक्तं बृहच्चक्रं बृहन्मुखम्‌ ।। १०९ ।। 
व्यक्तदंष्ट्रं न॒सिह्यं तद्यतीनां प्रीतिदं सदा । 

दिचक्रं द्विमुखं स्थूलं दूर्वाभं चोन्नतं शिरः ।। ११० || 


दारिक्रयफलदं पुसां विद्युज्जिह्वनुसिह्यकम्‌ । 
पुरः पार्श्वं च पृष्टे वा चक्राभ्यामुपशोभितम्‌ ।। १११ || 


अन्तर्मुखमिति ख्यातमर्चकानां विमुक्तिदम्‌ । 
स्थूलचक्रहयं मध्ये गुञ्जालाक्षालवर्णकम्‌ ।। ११२ || 


स्फुटितं विषमं चक्रं नारसिह्यं च कापिलम्‌ । 
संपूज्य मुक्तिमाप्नोति संग्रामे विजयी भवेत्‌ ।। ११३ || 


सक्ष्मरन्धरं दिचक्रं च वनमालाविभूषितम्‌ । 
तद्‌ बालनारसिह्याख्यं नृणां संसारमोक्षदम्‌ ।। ११४ ।। 


दीर्घास्यः कपिलाकारो दीर्घचक्रो महाद्युतिः । 
नारसिह्य इति ख्यातो योग्यो मस्करिप्रूजनम्‌ ।। ११५ || 


|| इति नृसिह्यमूतिलक्षणम्‌ ।। 


| अथ वामनमूर्तिलक्षणम्‌ ।। 


वतुलश्चातिहस्वश्च वामनः परिकीर्तितः । 

तं तु पञ्चप्रभेदेन वक्ष्ये मूलानुसारतः ।। ११६ ।| 

मध्यचक्रं चातिहस्वं अतिस्निग्धमकार्ण्णिकम्‌ । 

स्पष्टचक्रं वामनं स्यान्चणामीप्सितकामदम्‌ ।। ११७ ।। 
13 


अतसीकुसुमप्रख्यं किञ्िदुन्नतमस्तकम्‌ । 
तद्वामनं कामदं स्यात्किञ्िदस्पष्टचक्रकम्‌ ।। ११८ || 


वर्तलं नीलमेघाभं वनमालाविभूषितम्‌ । 
सूक्ष्मरन्ध्रं बुहत्कुक्षिवामनं भुवि दुर्लभम्‌ ।। ११९ ।। 


वामनाख्यो भवेदेवः हृस्वा यस्य भवेत्तनुः । 
ऊर्ध्वचक्रं सुचक्रं च सोर्चितोर्ध्वप्रदो नृणाम्‌ ।। १२० ।। 


सुवर्णबिन्दु सहितं स्वचक्रं च वतुलम्‌ । 
सू्ष्मदारं स्निग्धवर्णं वामनं परिचक्षते ।। १२१ ।। 


इन्द्रनीलनिभाकारं वनमालाम्बुजोज्ज्वलम्‌ । 
हृस्वं च वर्तुलं चैव वामनं परिचक्षते ।। १२२ ।। 


एतल्लक्षणसंयुक्तं दधिबुद्‌ बुद शोभितम्‌ । 
वामनं नीलरक्ताभं वदन्ति दधिवामनम्‌ ।। १२३ ।। 


ऊर्ध्वचक्राग्रविलसदधिबुद्‌ बुद शोभितम्‌ । 
वामनं नीलरक्ताभं वदन्ति दधिवामनम्‌ ।। १२४ ।। 


अधश्चक्राग्रविलसदधिबुद्‌बुद शोभितम्‌ । 
मूर्तिश्रियं विधातुस्यादधिगोपालवामनम्‌ ।। १२५ ।। 


वर्तुलं स्निग्धमत्यन्तस्पष्टचक्रसमन्वितम्‌ । 
हस्वमुन्नतिमच्चैव दीर्धास्यमतिगद्वरम्‌ ।। १२६ ।। 


स्फुरदद्िरेखावलयं नाभिस्तस्योन्नता भवेत्‌ । 
चक्रस्योभयपार्श्वे तु स्नुहिपुष्पाकृतिर्भवेत्‌ ।। १२७ ।। 

केसराभन्तु वै तर्य दृश्यते चक्रपार्श्वयोः | 
गृहिणां वामनं श्रेष्ठं सुखसौभाग्यदायकम्‌ ।। १२८ ।। 


अन्नवृद्धि प्रजावृद्धि भूलाभं दिशति ध्रुवम्‌ । 
वर्तुलश्चातिहृस्वश्च वामनः परिकीर्तितः ।। १२९ ।| 


अन्नपानसमृद्धिश्च सर्वसोभाग्यदायकः | 
आरोग्यसुखदश्यैव वामनः परिकीर्तितः ।। १३० ।। 


कदम्बकुसुमाकारो रेखापञ्चकसंयुतः । 
वर्तुलश्चातिहस्वश्च वामनः परिकीतितः ।। १३१ ।। 


वृत्ताकारच्छत्रशिराः श्रीभूमिन्दु समुज्ज्वलः । 
हेमधूलिपरिक्षिप्तो हेमाङ्गं वामनं विदुः ।। १३२ ।। 


सितकृष्णारुणोपेतं दीर्घाकारं बृहद्‌ बिलम्‌ । 
भित्तिभागगतं चक्रं वामे वा दक्षिणेऽपि वा || १३३ ।। 


|| इति वामनमूर्तिलक्षणम्‌ ।। 


| अथ परशुराममूर्तिलक्षणम्‌ ।। 


जामदग्न्यस्तु भगवान्‌ द्विविधः परिकीर्तितः । 
सितकृष्णारुणोपेतं दीर्घाकारं बृहद्‌ बिलम्‌ ।। १३४ || 


भित्तिभागगतं चक्रं वामे वा दक्षिणेऽपि वा । 
चक्रभागे भवेद्‌ बिन्दुः परश्वाकृतिरेव वा ।। १३५ ।| 

पृष्ठे वा पार्श्वतो वाऽपि रेखा दंष्ट्राकृतिर्भवेत्‌ । 
जामदग्न्यस्तु भगवान्‌ अर्चनीयो महीभृताम्‌ ।। १३६ ।। 


लसत्परशुरेखाढ्यो दूर्वाश्यामस्तथोत्रतः । 
नाभिचक्रयुतश्चैव रामस्स्याज्जमदग्निजः ।। १३७ || 
केवलं लाञ्छितः पृष्ठे परश्वाकृतिरेखया | 

स जामदग्न्यो भगवान्‌ शान्ताख्यः शान्तिदोर्चितः ।। १३८ 


|| इति परशुराममूर्तिलक्षणम्‌ ।। 


।। अथ राममूर्तिलक्षणम्‌ ।। 


अष्टधा राममूतिः स्यादीररामादिभेदतः । 

सीतारामस्तु तत्रापि द्विविधः परिकीर्तितः ।। १३९ ।। 
कोदण्डि कुक्कुटाण्डाभं श्यामलं पृष्ठमुन्नतम्‌ । 
रेखादयसमोपेतं द्वारदेशे खगेश्वर । | १४० || 
धनुराकृतिका रेखा दृश्यते पार्श्वतोऽपि वा । 

पृष्ठतो वा भवेद्रामो दशकण्ठकुलान्तकः || १४१ || 


बाणतरुणीरचापाढ्यः कुण्डलस्रक्समन्वितः । 
सूक्ष्मकेसरचक्राढ्यो वीररामः श्रियावहः ।। १४२ || 


पृष्ठभागे पञ्चरेखा चापबाणौ च पार्श्वतः । 
स बालरामो विज्ञेयः पुत्रदायी न संशयः ।। १४३ ।। 


जम्बूफलसमाकारं कृष्णवर्णं सबिन्दुकम्‌ । 
पृष्ठे सुषिरमारभ्य वक्त्रे मकरकुण्डलम्‌ ।। १४४ || 

ललाटे हेमवाणस्तु बिन्दुनापि समन्वितम्‌ । 
गोपालक्षेत्र उत्पत्त्या सदा रामस्य लक्षणम्‌ ।। १४५ ¦| 


कलिनाशकरं प्रोक्तं सर्वज्ञानफलप्रदम्‌ । 

अपुत्रो लभते पुत्रं सवमङ्गलकारणम्‌ ।। १४६ ।। 
दिव्यबाणेन संयुक्ताः चापतरूणीरसंयुतः । 

कराव्छवदनो रक्तबिन्दु युक्‌ चक्रशोभितः ।। १४७ || 
स स्याद्िजरामाख्यः केसरोपेतचक्रकः । 

मूर्ध्निं माला धनुर्बाणौ पार्श्वं खुरयुतस्तथा || १४८ || 
हृष्टराम इति ख्यातो भुक्तिमुक्तिफलप्रदः । 

धनुषेकेन संयुक्तो वर्तुलः किञ्चिदायतः ।। १४९ || 


कोदण्डरामनामां स्याच्छुद्धनीलाग्बुद प्रभः । 
एकचक्रा तु वदने कृष्णवर्णा सुशोभना ।। १५० ।| 


सा राममूतिर्विज्ञेया पूजकस्य कवित्वदा । 
रेखाकारधनुर्वाणं स्थूलदीर्घं सबिन्दुकम्‌ ।। १५१ || 


नाभिचक्रं बहुच्छिद्रं रामं दाशरथि विदुः | 
वदनेऽप्येकवदनः चतुश्चक्रोऽम्बरप्रभः ।। १५२ ।। 


चापबाणाङ्कुशच्छत्रध्वजचामर संयुतः । 
वनमालाधरो देवः सीतारामः प्रकीर्तितः ।। १५३ ।। 
सर्वसोभाग्यदश्चापि सर्वत्र विजयप्रदः । 


द्वारद्ये चतुश्चक्रो वामतश्चैकचयक्रवान्‌ ।। १५४ || 
9218 - 3 ।&, 


बाणतूणीरचापाढयस्सीतारामस्लगच्वितः । 
सर्वसोभाग्यदर्यापि सर्वत्र विजयप्रदः ।। १५५ ¦| 


सव्यापसव्यतूुणीरसुचिराभ्यां चविरासितम्‌ । 
सीताचक्रसमोपेतं सीतीरामभिति स्यतम्‌ 11 १५६ ।। 


पार्श्व सार्युधसनमुरत्र सद दिर पृष्ठे च कल्पद्रुमं | 
पाश्च भूषितचक्रलाज्छितश्चरं धातुरयं सुस्मितम्‌ । 
सीतारामसमाख्यया सुविदितं लोकत्रये दुलभं 
षट्चक्राड्कितर्यीलपीतसदहितं साम्राज्यसुक्तिप्रदम्‌ ।। 


दारदये चतुख्चक्रः श्यामवर्णः स्रगन्वितः । 
कोदण्डी कुक्कृटाण्डाङ्गः बाणभूखण्डलुणवान्‌ |} १५८ 


पृष्ठचक्री शिरश्यक्री सीतारामः प्रकीतितः । 
पूर्वभागे त्रिवदनः पार्श्व चक्रेण संयुतः ।! १५९ ।। 


सिहासनसमासीनो रामः परिजनैस्वह । 
पट्टाभिराम इत्युक्तः राख्यलक््मीप्रदो नृणाम्‌ {| १६० ।। 


दारदये चतुश्चक्रो यत्र द्वित्रितयस्त्था । 


वनमाला पुष्कला च बाणत्रूणीरसंयुतः ।। १६१ || 


सीताभरतशत्रुघ्नलक्ष्मणप्राणसेवितः । 
स्पष्टचक्रः स्थिरासीनः छत्रचारलाञ्छनः [| १६२ ।। 


अभिषिक्त महारामः धान्यधेनुधनप्रदः । 


मध्यमं रामचक्रं हि वामे सीतारामग्वितम्‌ ।; १६३ ।। 

दक्षिणे लक्ष्मणोपेतं पार्श्वचक्रे सगच्वरे ¦ 
राच्रुघ्नभरतोपेतं आदनौपरि चाग्रतः । ¡ १६४ || 


एकचक्र हन्‌(चू^)मताः सुग्रीवेण च सेवितम्‌ । 
जम्बूफलसमाकारं तृणीरद्व यश्लोभितम्‌ ।। १६५ || 


ध्वजयानर संयुक्तं बाणबाणासनोज्यलम्‌ । 
सुवण॑डिन्दु सहितं कृष्णमुत्नतमस्तफम्‌ ।। १६६ ।। 


पट्टाधिषेक॑ं श्रीरामं परिवारसमसन्वितस्‌ । 


आयुरासेग्यदं पुखां पुत्रपौत्राभिदृद्धिदम्‌ |¦ १६७ |¦ 


श्रीकरं सर्वपापघ्नं सर्वत्र विजयप्रदम्‌ || १६८ ।। 
अणत्ूणीरयापाढ्यं शन्तं भुदितचक्रकम्‌ । 

शोकराम इति ख्यातं व॑र्णतस्सितध्ूसरम्‌ ।। १६९ ।। 
सर एव युत्तचक्राठ्यः यागराम इतीरितः । 


पूद॑माने त्रिवदनः त्रिकोणाकृतिरेव च ।! १७० ।। 


श्रीराम इति वि ख्यादः खचिह्नोऽ चिन एद वा | 
ललं प्रयच्छति सदा रर्वत्र विजयप्रदः || १७१ ।। 


कुक्कुट'ण्डसमोपेतः अधोवक्त्रस्सकुण्डलः । 
दारदेशसमासककल्पनवृक्षसुचिख्नितः ।। ५७२ ।। 


वामया्वं शिरश्वक्ररेखालाञ्छनसंयुतः । 
सीतारामस्स विज्ञेयः भुक्तिमुक्तिफलप्रदः |! १७३ ।। 

कोदण्डकुक्कुटाण्डामं बाणत्ूणीरसंयुतम्‌ । 
गोखुरीपुच्छचक्री च सीतारामः स उच्यते || १७४ || 


तूणीराकृतिमच्छयामे चापद्धयशरान्वितम्‌ । 
नानाध्वजसमेोपेतं रेखाचामरसंयुतम्‌ । 
श्रीरामपञ्जरं ज्ञेयं सर्वत्र विजयप्रदम्‌ ।। १७५ || 


|| इति राममूतिलक्षणम्‌ || 


।। अथ बलराममूर्तिलक्षणम्‌ ।। 
हलरेखामुसलवान्‌ शुक्लांभोधिनिभात्मवान्‌ । 


मधुबिन्दुधरः श्रीमान्‌ रामं सङ्कर्षणं विदुः ।। १७६ || 


स्थूलचक्रो भवेदेवो हरिलोहितवर्णवान्‌ । 
बलभद्रो भवेदेवो गोत्रकीर्तिविवर्धनः ।। १७७ । | 


शङ्खचक्रगदाकारो मध्यतो यत्र दृश्यते । 
सङ्कर्षणो नाम देवः संस्मृत्या जायते पदम्‌ ।। १७८ ।। 


दीर्घाकारं बृहद्‌ दारं पृथुचक्रं च यद्भवेत्‌ । 
श्वेताम्बरहलं चिह्नं मुसलाकृतिरेव वा ।। १७९ ।। 


नीलोत्पलप्रसूनाभं पृष्ठे वा चासनेऽपि वा । 
बलशाली भवेद्रामः वंशकोशविवर्धनः ।। १८० ।। 


द्वितीयो वामचक्रस्तु रेखा चैव तु दक्षिणे । 
बलशाली भवेद्रामः लाङ्गलाङ्कितशोभनः ।। १८१ ।। 

सर्वत्र रपवर्णः स्यात्पीतनीलाभवर्सितः । 

सुचक्रो वाऽसुचक्रो वा सीरपाणिश्शुभप्रदः ।। १८२ ।। 
पीतवर्णघरो वव्रे धनुःपरशुलाङ्गलैः ¦ 

अङ्कितौ रामनामा स्यात्सर्वमृत्युहरः शुभः ।। १८३ ।। 
कदम्बकुसुमाकारविन्दुना परिभूषितः । 

धनुब्राणधरो रेखापद्‌मरेखासमन्वितः ।। १८४ ।। 
पृष्ठभागे तथाच्छिद्रः पीतरेखासमन्वितः 

रामी रामश्च रामेति दुर्लभः सर्वकामदः ।। १८५ ।। 


। ! इति बलरामभूर्सिलक्षणम्‌ ।। 


।। अध्य कृष्णमूर्तिलस्णम्‌ ।। 
कृष्णमूर्तिप्रभदास्तुं तयो विंशत्समीरिताः । 
कृष्णः पीतः कृशतनुः भित्तिभाये तु चक्रयुक्‌ ।। 
द्वारलुल्यो भवेन्राभिः कूर्वाकारस्तु पृष्ठतः ।। १८६ ।। 
कृष्णो वृत्ताकृतिस्तार्ष्य सर्वेषां पापनाशनः ! 
कृष्णो मध्योन्नतः पृष्ठे वर्ुले परिचिलितः ।। १८७ ।। 
हरिद्राभं अधोभागे कौस्तुभेन तु लाज्छितः । 
सा कृष्णसूतिर्विज्ञेया श्रीपादा कीतिवर्धिनी ।। १८८ ।। 
उन्नतो मूर्ध्निं कृष्णाभः निम्नोधस्तातुत्रिबिन्दुलः । 
स बालकृष्णो विज्ञेयः दीर्घास्यः पुत्रभाग्यदः ।। १८९ ।। 

दक्षादि वामपर्यन्तं मुखाधस्तात्सुशोभना । 
रेखा स्यात्कृष्णवर्णढ्या बिन्दुद्धयविभूषिता ।। १९० || 
कालीयमर्द नस्साक्षात्सर्वारातिविनाशमः । 
सव्यापसव्यरेखाभ्यां भूषितः सूक्ष्मचक्रकः ¦¦ १९१ ।। 
पार्श्वे मेरुयुतो देवः धनंजयविभुः शुभः । 
असिवर्णश्चनस्थूलः चक्रभागेऽतिशोभनः । ¦ १९२ ।। 
वनमालावृतः पृष्टे श्रीवत्सश्ुभलाञ्छनः । 
स्यमन्तकदहरिज्ञेयः पुद्टिश्रीकीर्तिदो नृणाम्‌ । ¦ १९३ |, 
रक्तबिन्दुद्धययुतः श्यामो दन्तिभुजासमः । 
रेखा दक्षिणतो वामे पुष्टिवद्‌दृ ढविन्दुलः ।। १९४ ।। 
चाणुरमर्दनाख्यः स्यात्सर्वशन्रुनिकृन्तनः । 
पूर्वमगेकवदनः पार्श्वैकवदनं भवेत्‌ ¦। १९५ ।। 
कंसमदी भवेत्कृष्णो नीलाम्बरनिभः शुभः । 
समचक्रा दारदेशे कृष्णवर्णा सुशोभना ।। १९६ ।। 
सा कृष्णमूतिर्विज्ञेया पूजिता सौख्यदायिनी । 
रेखापञ्चायुधधरं वनमालाविभूषितम्‌ ।। १९७ || 
अब्जविहनं सूक्ष्मचक्रं कृष्णमेव प्रचक्षते । 
एतल्लक्षणसंयुक्तं दीर्घाकारं बहूदरम्‌ ।{ १९८ ।। 
श्रीगोपालमिति प्राहुः सरेखावंशतालकम्‌ । 
श्यामवर्णं महास्निग्धं छत्राकारं तथेव च ।। १९९ ।। 

सृक्ष्पद्वारेण बिन्दूनां रक्तरेखासमन्वितम्‌ । 
शीरषपुष्करकञ्चैव महास्निग्धं च कोमलम्‌ ।। २०० ।। 


गोपालमूरतिर्विज्ञेया दुर्लभा भुवनत्रये । 
कुक्कुटाण्डसमोपेतं श्रीकर्या वनमालया ।। 
लाङ्गले वेणुचिहनं च कुण्डलैः परिवेष्टितम्‌ ।। २०१ || 


लक्ष्मीगोपालकं ज्ञेयं दुर्लभं भुवनत्रये । 
पुत्रलाभं तथा मोक्षं भुक्ति मुक्तिं च यच्छति ।। २०२ || 


कृष्णोऽतिकृष्णो न स्थूलः चक्रे फेनाभिशोभितः । 
वनमालावृतः पृष्ठे श्रीवत्सशुभलाञछनः ।। २०३ ।| 


दण्डशुङ्गयुतः पार्श्वे वेणुना शोभितो मुखे । 
स गोपाल इति प्रोक्ते गोभूधान्यधनप्रदः ¡| २०४ || 


यो गोपालः पार्श्वभागे तरुयुक्तश्च काष्ण्यवान्‌ । 

स स्यान्मद नगोपालो मालाकुण्डलशोभितः ।। २०५ ।। 
पुत्रपोत्रधनैश्वर्यसर्वलोकेकवश्यदः | 
अर्धश्यामोऽर्धरक्तश्च शङ्खचक्रधनुर्धरः ।। २०६ ।। 
दीर्घस्सुचक्रवान्वामे गोपालो मदनाह्वयः 
दीर्घाकारः कृष्णवर्णो योऽर्धचन्द्रनिभाननः । | २०७ ।| 


स स्यात्सन्तानगोपालः पुत्रपौत्राभिवृद्धिदः 
वर्तुलो मस्तके निम्नः पाश्वं रजतविन्दुलः ।। २०८ ।। 
23 





गोवर्धनाख्यगोपालो दीर्घरेखा तु दक्षिणे | 
सर्वकष्टविनाशाय भूघान्यघमवर्धनः !। २०९ ।| 


|| इति कृष्णमूर्तिलक्षणम्‌ ।। 


।। अथ बुद्ध कत्किमूर्तिद् यलेंश्वणम्‌ । ; 
अन्तर्गह्वरसंयुक्त चक्रहीनं तु यद्‌ भवेत्‌ । 
निर्वाणबुद्धसंज्ञं स्याददाति परमं परदन्‌ ।। २१० || 


रन्ध्रदृश्यहयोपान्ते अन्तश्चक्रद् यान्वितम्‌ । 
शिरोदिष्टार्धचक्रं द पार्श्वयोर्वापि दुश्यते || २११ || 
नानावर्णमयं वापि बुद्धमूर्ति प्रचक्षते । 

सहस्रबिन्दु संयुक्तं समचक्रसमन्वितम्‌ ।। २१२ ।। 
श्वेतवर्णमतिश्लक्ष्णं सर्वज्ञं श्रीकरं विदुः । 

अतिरक्त सूक्ष्मविलं पृष्ठचक्रं स्थिरासनम्‌ !। २१३ ।। 


कृपणाकृतिरेखा स्याद्‌ दारस्योपरि पृष्ठके । 
म्लेच्छनाशी भवेत्कल्की कलिकल्मनाललनः ¡|! २१४ || 


इन्द्रनीलनिभो दीर्घो वनमालाविभूषितः । 
अङ्कुशाकारवदनो धर्मदः कलिनिग्रहः ।। २१५ । 


दीर्घास्यः कपिलाकारो दीर्घचक्रो महोदरः | 
हयरेखासमायुक्तो रेखाकुन्तायुघाकृतिः ।। २१६ ।। 


श्वेतवर्णो दीर्घमुखः कल्कीति प्रोच्यते बुधैः | 
। | इति बुद्ध केत्किमूर्तिद्यलक्षणम्‌ ।। 

।। अथ केशवमूर्विलक्षणम्‌ ।। 
सौभाग्यं केशवो दद्याच्चतुष्कोणो भवेत्तु सः ।। २१७ ।। 


शेतवृत्तं समं पूर्वं अतिहस्वं च वर्तुलम्‌ । 
मस्तकोत्नतिविख्यातं केशवं परिचक्षते ।। २१८ ।। 
राजतेर्विन्दुभिर्हेमेरन्यितं सूक्ष्मचक्रकम्‌ । 

वनमालान्वितं श्यामं केशवाख्यं विदुर्बुधाः ।। २१९ ।। 


|| इति केशवमूर्तिलक्षणम्‌ ।। 


।। अथ नारायणमूर्तिलक्षणम्‌ ।। 


नारायणोऽपि भगवान्लक्ष्यतेऽत्र चतुर्विधः । 
ख्यामो नारायणो देवो नाभिचक्रस्तथोन्नरतः || २२० ।| 


दीर्घरेखात्रयोपेतो दक्षिणे सुषिरं प्रथु । 
नीलाम्बुदसमाकारं चतुर्लाञ्छनशोभितम्‌ ।। २२१ ।। 


रेरात्रयसमायुक्तं नारायणमिति स्मृतम्‌ । 
तमालदलसंकाशः .स्वर्णपङ्कविलेपवान्‌ ।। २२२ ।। 


वीरनारायणो देवः श्वेतचक्रः सुशोभनः । 
मुसलायुधमालासिशङ्खचक्रगदान्वितः ।। २२३ ।। 


रूपनारायणो देवो मुखे चापमुखं धनुः । 
सर्वसिद्धिकरो देवः सर्वकामफलप्रदः ।। २२४ ।। 

ताटङ्कनासाभरणहारकेयूरलाञ्छनः । 
मायानारायणो देवः सर्वसिद्धिप्रदायकः ।। २२५ ।। 
ध्वजवच्रांकितं पीतं एकचक्रं सुवर्तलम्‌ । 
लक्ष्मीनारांयणं देवं अभीष्टफलदं विदुः || २२६ || 


नवदूर्वादलश्यामं वनमालाविभूषितम्‌ । 
श्रीवत्सशङ्खचक्राढ्यं पञ्चायुधलसत्तनुम्‌ ।। २२७ ।। 


समसूक्ष्मलसच्चक्रं पङ्कजद्यशोभितम्‌ । 
सदा सुशीतलतनुं अनन्तमधिकोज्ज्वलम्‌ ।। २२८ ।। 


द्वारदेशे लसद्रेखा पश्षिराजसरेखकम्‌ । 
लक्ष्मीनारायणं देवं दुर्लभं शीघ्रसिद्धिदम्‌ ।। २२९ ।। 


एतल्लक्षणसंयुक्तं शेषभोगसमन्वितम्‌ । 
नारायणमिमं प्राहुः नारदेष्टफलप्रदम्‌ ।। २३० ।। 


गदाकृतिस्तथारेखा सा लभ्या मध्यदेशतः । 
दविचक्रेण युतः पीतः वामचक्रं च वर्तुलम्‌ ।। २३१ ।। 


लक्ष्मीनारायणो देवः सर्वकामफलप्रदः । 
एकवक्त्रे चतुश्चक्रं वर्तुलं श्यामवर्णकम्‌ ।। २३२ ।। 


ध्वजवच्राङ्कुशोपेतो मालायुक्तः सबिन्दुकः | 
नातिहस्वोन्नतिस्थूलो लक्ष्मीनारायणः स्मृतः ।। २३३ ।। 
तस्य दर्शनमात्रेण ह्यमीष्टफलमाप्नुयात्‌ । 


पाञ्चजन्यं गदापदूमं यत्र यत्र स्त्रियं विदुः ।। २३४ ।। 

कोस्तुमे श्रीकरे युक्तः श्रीकर्या वनमालया । 
चतुरचक्रयुतो वापि दित्रिचक्रकचक्रवान्‌ ।। २३५ ।। 


लक्ष्मीनारायणो देवः सर्वाभीष्टफलप्रदः । 
चनुश्चक्र त्रिगम्भीरं दक्षिणे सुषिरं पथु ।। २३६ ।। 


वनमालाद्वयोपेतं गोखुरेण च मिश्रितम्‌ । 
छत्राकारं दृढं स्निग्धं मध्यचक्रं दृढासनम्‌ ।। २३७ ।। 


लक्ष्मीनारायणाख्यं हि मूर्तीनामुत्तमोत्तमम्‌ । 
ध्वजचक्राङ्कितं पीतं वामचक्रं तु वर्तुलम्‌ ।। २३८ ।। 


लक्ष्मीनारायणं देवं अभीष्टफलदं विदुः । 
सुवर्णबिन्दु सहितं हस्वास्यं स्थिरमस्तकम्‌ ।। २३९ ।। 


जम्बूफलसमाकारं बिन्दुनोपरिपूरितम्‌ । 
अतिवृत्तं सूक्ष्मयुक्तं चतुर्लाछनशोभितम्‌ ।। २४० ।| 


चतुश्वक्रांबुजाकारं मस्तके पद्‌ मलक्षणम्‌ । 
वृत्तं वर्तुलसङ्काशं लक्ष्मीनारायणं स्मृतम्‌ ।। २४१ ।। 


मुसलासिधनुर्मालाशङ्खचक्रगदाकितम्‌ । 
लक्ष्मीनारायणं देवं मुखे नाभौ च नारद ।। २४२ ।। 


लक्ष्मीनारायणो देवश्चतुर्भिश्चक्रकैर्युतः । 
यत्र तिष्ठति तत्क्षेत्रं अष्टैश्वर्यफलप्रदम्‌ ।। २४३ ।। 


अधश्चोर्ध्वं पार्श्वयोश्च चक्रैरप्युपरोभितम्‌ । 
चतुर्भिर्मध्यसुषिरं लक्ष्मीनारायणं स्मृतम्‌ ।। २४४ ।| 

लक्ष्मीनारायणं स्निग्धं अञ्जनाचलसन्निभम्‌ । 
नातिहस्वं न च स्थूलं वतुलं मध्यचक्रकम्‌ ।। २४५ ।। 


सुवर्णबिन्दु संयुक्तं चतुश्चक्रैरलंकृतम्‌ । 
वनमालापरिवृतं वदनेतरपार्श्वतः ।। २४६ || 


तन्मू्तिदर्शनात्पुंसां अष्टेश्वर्यफलं भवेत्‌ । 
निम्नाकारं शिरश्चक्रसंवृतं शीतलाकृतिः ।। २४७ ।| 


द्वारद्ये चतुश्चक्रं वामे वा दक्षिणेऽपि वा । 
श्रीवत्सशङ्खचक्राढ्यं पाश्वं चणकपुष्पवत्‌ ।। २४८ ।। 


लक्ष्मीनारायणं देवं भुक्तिमुक्तिफलप्रदम्‌ । 
गदाकृतिस्तत्ररेखा लक्ष्यते मध्यदेशतः ।। २४९ ।। 


ध्वजवच्राङ्कुशोपेतं वामे चक्रचतुष्टयम्‌ । 
दक्षिणे चक्रयुगलं वनमालाविभूषितम्‌ ।। २५० ।| 


लक्ष्मीनारायणो देवो ह्यभीष्टफलदोर्चितः । 
ददे चक्रे च पार्श्वे च श्रीमन्नारायणः स्मृतः || २५१ ।। 


दे दे चक्रेऽप्यधश्चोर्ध्वं लक्ष्मीनारायणः स्मृतः । 
ध्वजवच्राङ्कुशोपेतं एकचक्रं सुवर्तुलम्‌ ।। २५२ ।। 


लक्ष्मीनारायणं ज्ञेयं भुक्तिमुक्तिफलप्रदम्‌ । 
ध्वजवच्राङ्कुशोपेतं वामचक्रं सुवर्तुलम्‌ ।। २५३ ।। 


लक्ष्मीनारायणं देवं भुक्तिमुक्तिफलप्रदम्‌ ।। २५४ ।। 


|| इति नारायणमूतिलक्षणम्‌ ।। 

|| अथ माधवमूर्तिलक्षणम्‌ ।। 


मधुवर्णो मध्यचक्रः स्निग्धसूष्ष्मतनुस्तथा । 

माधवस्स तु विज्ञेयो यतीनां मोक्षदायकाः ।। २५५ ।। 
अतिस्थूलं चतुश्चक्रं अतसीकुसुमप्रभम्‌ । 

सुषिरं छिद्रबहुलं माधवं परिकीतितम्‌ ।। २५६ || 


|| इति माधवमूर्तिलक्षणम्‌ ।। 


| । अथ गोविन्दमूर्तिलश्चणम्‌ ।। 


नातिस्थूलः कृष्णवर्णः गोविन्दः पञ्चवक्त्रकः । 
द शरन्ध्रसमायुक्तः विंशच्चक्रसमन्वितः ।। २५७ ।। 


नवदूर्वादलश्यामो वनमालाविभूषितः । 
गोविन्दमूतिर्विख्यातः सर्वकामफलप्रदः ।। २५८ ।। 


|| इति गोविन्द मूर्तिलक्षणम्‌ ।। 


।। अथ विष्णुमूर्तिलक्चषणम्‌ ।। 


कृष्णवर्णस्तथा विष्णुस्स्थूलचक्रस्सुशोभनः । 
गदाकारा तथा रेखा दृश्यते मध्यदेशतः ।। २५९ ।। 


स्थूलवक्न्रो भवेद्िष्णुर्मोक्षदः फलदो विभुः । 
वामचक्रो बहुद्दारो उन्नतो मध्यनिम्नगः || २६० ।। 
29 


स कापिलः स्निग्धवर्णो विष्णुर्विषयभोगदः | 
विष्णुक्रान्तनिभाकारो वनमालाब्जचिहनकः ।। १६१ ।। 


पञ्चायुघधरः श्रीमाच्विष्णुरित्युच्यते बुधः । 
|| इति विष्णुमू्तिलक्षणम्‌ ।। 


।। अथ मधुसूदनमूर्तिलक्षणम्‌ ।। 
मधुसूदनो महादेवः एकचक्रो महाद्युतिः । | २६२ ।| 
सर्ववर्णसमायुक्तः महातेजःप्रदः शुभः । | २६३ ।। 


|| इति मघुसूद नमूर्तिलक्षणम्‌ ।। 


।। अथ त्रिविक्रममूर्तिलक्षणम्‌ ।। 


त्रिविक्रमस्त्रिकोणाढ्यश्चक्रत्रयविभूषितः । 
प्रयत्नेन प्रजेन्द्राणां सदा पूज्यस्तु नेतरः ।। २६४ ।। 


त्रिविक्रमस्तथा देवः श्यामवर्णो महाद्युतिः । 
वामभागगते चक्रे रेखा चैव तु दक्षिणे ।। २६५ ।। 


दीप्ताकारं सूक्ष्मचक्रं उन्नतं वामपार्श्वके । 
` त्रिविक्रममितिख्यातं एेश्वर्यफलदं नृणाम्‌ ।। २६६ ।। 


दीर्घाकारो महातेजाः शङ्कचक्रगदाङ्कितः । 
वनमालाधरः श्रीमान्‌ त्रिविक्रम उदाहृतः ।। २६७ ।। 
|| इति त्रिविक्रममूतिलक्षणम्‌ ।। 
30 


|| अथ श्रीधरमूर्विलक्षणम्‌ ।। 


श्रीधरस्त्रिविधो ज्ञेयः पूजकस्य शुभप्रदः । 
श्रीधरश्च तथा देवस्सहितो वनमालया ।। २६८ ।। 


कदम्बकुसुमाकारो सर्वसिद्धिफलप्रदः । 
सुवर्णबिन्दु सहितं स्वचक्रं च वर्तुलम्‌ ।। २६९ ।। 


निम्नचक्रमतिह्टस्वं श्रीधरं सर्वसिद्धिदम्‌ ।। २७० ।। 


निम्नोदरमतिह्स्वमुत्तमं श्रीधरं स्मृतम्‌ । 
सर्वसौभाग्यदं चापि सर्वैश्वर्यप्रदायकम्‌ ।। २७१ ।। 


निम्नमूर्धा हि फलदः निम्नपार्श्वस्सुपुष्टिदः । 
निम्नपुष्ठस्त्वफलदः निम्नचक्रः प्रमोददः || २७२ ।। 


चक्रे तु मध्यदेशे तु पङ्कजेन समन्वितः । 
सूक्ष्माननः श्यामलाङ्गः स पुनश्श्रीधरः स्मृतः ।। २७३ ।। 


धनशाद्लसंकाशं वनमालाविभूषितम्‌ । 
किञ्िद्धिषमचक्राढयं श्रीकरं श्रीधरं विदुः || २७४ || 


|| इति श्रीधरमूतिलक्षणम्‌ ।। 


।। अथ हृषीकेशमूर्तिलक्षणम्‌ ।। 


अर्धचन्द्राकृतिर्देवो हृषीकेश उदाहृतः । 
स्थूलचक्रोर्ध्वचक्रस्तु अनन्तफलदो नृणाम्‌ ।। २७५ ।। 

किञ्चिद्धिषमचक्राढ्यं इन्द्रनीलनिभप्रभम्‌ । 
हृषीकेशमिति प्राहुः शुद्धज्ञान प्रदायकम्‌ ।। २७६ ।। 


|| इति हृषीकेशमूतिलक्षणम्‌ ।। 


।। अथ पद्‌मनाभमूर्विलक्षणम्‌ ।। 


चक्रस्योभयपार्श्वं तु पङ्कजद्वयशोभितम्‌ । 
पद्‌ मनाभमिति ख्यातं विदुर्नागशयं बुधाः ।। २७७ ।| 


नाभिचक्रलसत्पद्मं जम्बूफलसमप्रभम्‌ । 
पद्‌ मनाभ इति ख्यातस्तं विदुर्नायकं बुधाः ।। २७८ ।। 


निष्केशरोरध्वचक्रस्तु अधश्चक्रः सकेशरः । 
पद्‌ मनाभ इति ख्यातो विपरीतो हलायुधः ।। २७९ ।। 


|| इति पद्‌ मनाभमूर्तिलक्षणम्‌ ।। 


।। अथ दामोदरमूर्विलक्षणम्‌ ।। 


दामोदरस्तथा स्थूलो मध्ये चक्रं प्रतिष्ठितम्‌ । 
दूर्वाभं दारि संकीर्णपीतरेखासमन्वितम्‌ ।। २८० ।। 


स्थूलं दामोदरं ज्ञेयं सृक्ष्मरन्ध्रं सुनिर्मलम्‌ । 
सकापिलं सकार्यं च नृणामर्थफलप्रदम्‌ ।। २८१ ।। 


रेखया विलसन्मध्ये कालमेघनिभप्रभम्‌ । 
वनमालालसत्किचित्प्राहुर्दामोदरं मुने ।। २८२ ।। 

किञ्िद्धिषमचक्राढ्यं इन्द्रनीलनिभप्रभम्‌ । 
वनमालालसच्चक्रं प्राहर्दामोदरं मुने ।। २८३ ।। 


दामोदरस्तथा स्थूलः मध्ये चक्रं प्रतिष्ठितम्‌ । 
वर्तुलः स्निग्धकश्चैव गवाकारस्तु दक्षिणे ।। २८४ ।। 


स्थूलदामोदरो ज्ञेयः सूक्ष्मरन्ध्रो भवेत्तु सः । 
चक्रह्यसमायुक्तः पूजितः सुखदः सदा ।। २८५ ।| 


मध्ये दामसुदीर्धं च सुखसौभाग्यदायकः ।। २८६ || 


|| इति दामोद रमूर्तिलक्षणम्‌ ।। 


।। अथ सङ्कर्षणमूर्विलक्षणम्‌ ।। 
दे चक्रे एकभागेषु पूर्वभागं तु पुष्करम्‌ । 
सङ्कर्षणस्स विज्ञेयः रक्ताभस्सर्वसिद्धिदः २८७ ।। 


| । इति सङ्कर्षणमू्तिलक्षणम्‌ ।। 


।। अथ वासुदेवमूर्तिलक्षणम्‌ ।। 


वासुदेवो विप्रजनैरुपास्यः पूजने सदा | 
द्वारदेशे समे चक्रे दृश्येते नान्तरीयके ।। २८८ ।। 


वासुदेवः स विज्ञेयः शुक्लाभश्चातिशोभनः । 
रेखापञ्चायुधधरः हेमांशुसदृ शप्रभः । 
नामिचक्रयुतः शान्तो वासुदेव इतीरितः ।। २८९ ।। 
|| इति वासुदे वमूर्तिलक्षणम्‌ ।। 
3214 - 5 33 


।। अथ प्रदयुम्नभू्विलक्षणमर्‌ 1 


प्रद्युम्नः सूक्ष्मचक्रस्तु पीतवर्णस्तथव च॒ | 
मकराभो भवेद्रेखा पार्श्वतः पृष्टठोऽपि वा ।¡ २९० !। 


प्रद्युम्नस्सृक्ष्मचक्रस्तु पीतदीप्तस्युशोभनः । 
सुषिरः छिद्रबहुलं दीपाकारं तु यद्‌ भवेत्‌ ¡| २९१ । 


प्रद्युम्नः सृक्ष्मचक्रस्स्यान्नीलाम्बुजचयं तथा । 
स ददाति श्रियं नृणामभक्त्यापि प्रपूजित्तः ! | २९२ ।| 


जपाकुसुभसंकाशं वनमालाविभूषितम्‌ । 
धनुर्बाणाम्बुजधरं प्रद्युम्नं चेष्टदं विदुः ।। २९३ । ¦ 


। | इति प्रदुम्नमूतिलक्षणम्‌ ।। 


।। अथ अनिरुद्धमूर्धिललणम्‌ ।। 
अनिरुद्धो त्रिघा ज्ञेयः तत्तल्लक्षणभदतः । 
अनिरुद्धः सूक्ष्मचक्रः नीलोत्पलनिभं तु वा |¦ २९४ ।| 
एतल्लक्षणसयुक्तं सृष््मवक्रलसन्मुखम्‌ । 


सुवर्णरूप्यरेखाढ्यं अनिरुद्धं विदुर्बुधाः ।। २९५ |! 


अनिरुद्धस्तु नीलाभः वरतुलश्चातिशोभनः । 
रेखात्रयं तु तद्‌द्वारे पृष्टे पद्‌मेन लाञ्छितम्‌ ।। २९६ ।। 

्णदर्णं समद्ारं चक्रभित्तिसमीपगम | 
क्मचक्रं भवेदृरध्ठं पार्श्वं चणकपुष्पवत्‌ । 
द्रमिति प्रोक्तं सर्वटोकैककारणम्‌ || २९७ ।| 


> ^\ ) 


+ 4 


।। इति अनिरुद्ध मूर्ति लक्षणम्‌ ।। 


11 अध युरुखोत्तमभूर्तिलद्छणम्‌ ।। 


मध्ययक्रस्सुदर्णश््च सस्तके पृथुचक्रके । 
पुरुधात्तमाभिधी दे वपूजकस्य शुभप्रदः ¦ । २९८ ।। 


अनन्त मूर्ध्नि चक्राढ्यः अनन्तः पुरुषौतमः । 
यस्या गृ्तछ््तमाङ्यं चारुचक्रसमन्वितम्‌ || 
तत्तन्मूतिखगेशाना (2) तच्राम्ना पुरुषोत्तमः !। २९९ ।। 


1 इदि युरूषोत्तममूर्सिलक्षणम्‌ ।। 


1† अथ अधोश्चजमूर्चिलक्षणम्‌ ।। 


तिकृप्णो रक्तरेखवृत्तदे इन्तु चक्रवान्‌ । 
केचित्कपिलसंयुक्तस्सूक्ष्मो वा स्थूल एव वा ¡| ३०० || 


अधोक्षज इति ख्यातः पूजकस्य शुभप्रदः । 


। 1 इति अधोक्षजमूर्तिलक्षणम्‌ ।। 


।। अथ अच्युतमूर्तिलक्षणम्‌ ।। 
चतुभिह्यष्टच॒क्रैस्तु वाने दक्षिणपार्श्वगैः |! ३०१ || 

अधिष्ठितो मुखेऽप्येकं कुण्डलद्वयशोभितम्‌ । 
शङ्खचक्रगदाशाङ््गबाणकौमोद कीधरः ।। ३०२ || 


मुसलध्वजसत्भ्वेतच्छन्रवज्राङ्कुशैर्युतः । 
सोऽच्युतः कथितो नाम्ना दुर्लभस्तपसा विना ।। ३०३ ।। 


नीलस्थूलसमाकारवनमालाविभूषितः । 
सृक्ष्मचक्रधरः श्लक्ष्णो ह्यच्युतः समुदाहृतः ।। ३०४ ।। 


| । इति अच्युतमूतिलक्षणम्‌ ।। 


।। अथ जनार्दनमूर्तिलक्षणम्‌ ।। 


शङ्खचक्राम्बुजामालः नीलः स्थूलाकृतिः शुभः । 
जनार्दन इति ख्यातः हिमांशुपरिशीतलः ।। ३०५ || 


नीलोत्पलदलप्रख्यं नातिहृस्वं भयापहम्‌ । 
जनार्दनं गृहस्थानां अभीष्टार्थफलप्रदम्‌ || ३०६ ।। 


पूर्वभागैकवदनः पश्चादेकास्यसंयुतः । 
जनार्दनश्चतुश्चक्रश्श्रीप्रदो रिपुनाशनः ।। ३०७ ।। 


अन्तर्लक्षं चतुश्चक्रं शीतलं चोत्पलप्रभम्‌ । 
जनार्दनं विजानन्ति वनमालाविवेष्टितम्‌ ।। ३०८ 


दारचक्रसमायुक्तं चक्रद्वादशकोज्ज्वलम्‌ । 
वनमालायुतं श्लक्ष्णं आहुस्तं च जनार्दनम्‌ ।। ३०९ || 


|| इति जनार्द नमूर्तिलक्षणम्‌ ।। 

। ! अथ उपेन्द्रमूर्तिलक्षणम्‌ ।। 


उपेन्द्रो मणिवर्णाभो हस्वचकोऽतिशोभनः । 
शङ्खयक्रगदाचिलि नीलवर्णलसत्तनुः !। ३१० ।| 


उपेन्द्रो इति विख्यातो हरिः श्लाघ्यशुभप्रदः । 


।। इति उपेन्द्रमूतिलक्षणम्‌ ।। 


|! अथ हरिमूर्तिलक्षणम्‌ || 
श्यामलं कोमलाभन्तु दक्षपार्श्वं तु चक्रयुक्‌ । ।। ३११ 
अल्पद्वारसमोपेतं हरिमूर्तिरुदाहतम्‌ ।! ३१२ ।। 


|| इति हरिमूर्तिलक्षणम्‌ ।। 


। ¦ अथ हयग्रीवमूर्तिलक्षणम्‌ ।। 
हयग्रीवोऽपि भगवाच्रक्तपीतादि मिश्रितः । 
अङ्कुशाकृतिकरता््यचक्रद् यसमन्वितः ।। ३१३ ।। 
पद्‌ माकृतिस्तथा पार्श्वे कुण्डलाकृतिरेव वा । 
ज्ञानदो मोक्षदो नृणां भोगदो विनतासुत ।। ३१४ ।। 


हयमग्रीवोऽङ्कुशाकारो रेखाचक्रसमीपगा । 
कृष्णवर्णसमाख्यातो महासारस्वतो मतः ।। ३१५ ।। 


हयग्रीवस्तु विज्ञेयः अङ्कुशप्रतिरूपकः । 
चक्रद्वयसमायुक्तः प्रूणितः सुमुखप्रदः ।। ३१६ ।। 

दीर्घग्रीवमधोवक्त्रं अल्पचक्रमकल्मषम्‌ । 
हयग्रीवसिति ख्यातं संसारभयमोचनम्‌ ।। ३१७ ।। 


अङ्कुशाकारवद नं दीर्घबिन्दु समुज्ज्वलम्‌ । 
पक्वजम्बूफलाकारं हयग्रीवं वदत्यमुम्‌ ।। ३१८ || 


। | इति हयग्रीवमूतिलक्षणम्‌ । | 


|¦ अथ कपिलमूर्तिलक्षणम्‌ ।। 


कपिलः कपिलौऽत्यन्तस्पष्टचक्रसमन्वितः | 
पञ्चबिन्दु समायुक्तो वरविद्याप्रदो नृणाम्‌ ।। ३१९ ।| 


|| इति कपिलमू्तिलक्षणम्‌ । ¦ 


| अथ यज्ञमूर्तिलक्छषणम्‌ ।। 


यज्ञमू्िस्तु भगवान्‌ रक्तपीतादि मिश्रितः । 
द्वारस्य वामतश्चक्रं सुक्सुवो दक्षिणेऽपि च || ३२० | 


यज्ञमूर्तिरिति ख्यातः सर्वक्रतुफलप्रदः । | ३२१ ।| 


|| इति यज्ञमू्तिलक्षणम्‌ ।। 


।। अथ दत्तात्रेयमूर्तिलक्षणम्‌ ।। 


सितारुणः सिताभश्च हस्वपृष्ठोन्नतो भवेत्‌ । 
अक्षमालाकृतिः पृष्ठे दत्तात्रेयः शुभप्रदः ।। ३२२ ।। 


|| इति दत्तात्रेयमूर्तिलक्षणम्‌ ।। 

| अथ शिशुमरारमूर्तिलक्षणम्‌ ।। 


शिशुमारो दीर्धकायः बलशाल्यतिगद्वरः । 
उन्नतः पुच्छभागे तु चक्रेणैकेन संयुतः ।। ३२३ ।। 


सर्वधिारः स विज्ञेयः सर्वसिद्धिप्रदो नृणाम्‌ । 


। | इति शिशुमारमूतिलक्षणम्‌ || 


।। अथ मुकुन्दमूर्दिलक्षणम्‌ ।। 
ज्ञेयो द्वादशरन्धरस्तु मुकुन्दः साध्यमेव हि ।। ३२४ ।। 
षण्मुखेन मुकुन्दाख्यः सतां मुक्तिप्रदायकः | 


|| इति मुकुन्द मूतिलक्षणम्‌ ।। 


| अथ हंसमूविलक्षणम्‌ ।। 
हंसस्तु धनुराकार नीलश्वेतविमिश्रितः । 
चक्रपद्‌ मसमोपेतः केवलं मोक्षदायकः “1 ३२५ ।। 
¦ इति हंस्मूतिलक्षणम्‌ || 
|| अथ पररमहसमूर्तिलक्चषणम्‌ ।। 
परमहंसः खगेशान शिखण्डिगलसत्रिभः । 
स्निग्धः आयतपृष्टेश्च वर्तुलद्वारसंयुतः ।। ३२६ ।। 


बिलनध्ये तथा चक्रे दृ श्येतेऽत्यन्तशोभने । 
चक्रस्य दक्षिणे पादं द्युमणिर्भानुको भवेत्‌ ।। ३२७ ।। 

वतुलाकृतिवद्धामे दृश्यते विनतासुत । 
मूतिस्स्यात्परमहंसाख्या चतुर्वर्गफलप्रदा । ! ३२८ ।। 


|| इति परमहंसमूतिलक्षणम्‌ ।। 


।। अथ वैकुण्ठभूर्ठिटक्षणम्‌ ।। 


वैक्रुण्ठमणिवर्णाभो वामपार्श्वैकचक्रकः । 
द्वारोपरि तथा रखा पद्‌माकारा सुशोभना ।। ३२९ ।। 


रेखाष्टकसमोपेता पद्‌ मं सदृशगह्वरम्‌ । 
वनमालायुतं श्यामं वैकुण्ठं कोमलं विदुः ¦! । ३३० ।। 


| इति वैकुण्ठमूर्तिलक्षणम्‌ ।। 
।। अथ पुण्डटीकाष्षमूर्तिलक्षणम्‌ ।। 


पाश्वं वा मृध्निं वा पृष्ठे नयनद्दयरसंयुतः । 
पुण्डरीकाक्षमूर्तिस्स्यात्सर्वलेकैकवश्यकः । | ३३१ ।। 


|| इति पुण्डरीकाक्षमूर्तिलक्षणम्‌ ।। 


|| अथ लक्ष्मीयतिमूर्तिलक्षणम्‌ ।। 
मूर्ध्नि वा पार्श्वतो वापि मयुरगलसननिभः । 
कृष्णवर्णः सूक्ष्मचक्रः "पृथुलास्यः ्रगन्वितः ।। ३३२ 
लक्ष्मीपतिरिति ख्यातो लक्ष्मीसंप्रत्तिदायकः । 
|| इति लक्ष्मीप्रतिमूर्तिलक्षणम्‌ || 

१. पुंशुनाभिसमन्वितः इति पाठान्तरम्‌ । 

|| अथ देवदेवमूर्तिलक्षणम्‌ ।। 
दुर्वाभः सूक्ष्मवदनः पीतरेखासुसूक्ष्मकाः ।। ३३३ ।। 


विदिक्षु दिक्षु सर्वासु प्रदृश्यन्ते समन्ततः । 
स देवदेवो विज्ञेयः पुराणपुरुषोत्तमः ।। ३३४ ।। 


|| इति दे वदे वमूरतिलक्षणम्‌ ।। 


। | अथ वटपत्रशायिमूर्तिलक्षणम्‌ ।। 


वटपत्रशायी भगवान्वर्तुलान्यतिशोभनः । 
क्षीरबुद्‌ बुद वत्ताक््यनीलश्वेतप्रभस्तथा । ¦ ३३५ ।। 
चक्रस्य वामतः शंखं दक्षिणे पद्‌ ममेव च । 


|| इति वट पत्रशायिमू्तिलक्षणम्‌ ।। 


| अथ विन्वम्भरमूर्विलक्षणम्‌ ।। 
वदनैके मध्यदेशे चतुश्चक्रसबिन्दुलः ।। ३३६ ।। 


चक्राणां वापि विंशत्या युक्तो विश्वम्भरः शुभः | 
श्यामो द्वाद शरन्ध्रस्तु चतुर्विंशतिचक्रकः । 
विश्वम्भर इति ख्यातः सर्वसोभाग्यदायकः ।| ३३७ ।। 
! | इति विश्वम्भरमूर्तिलक्षणम्‌ ।। 

।। अथ विन्दरूपभूर्तिलक्षणम्‌ ।। 
विश्वरूपो हरिस्साक्षात्पारावतपदोपदः । 
बहुचक्राङ्कितस्तार्ष्यनेकमूर्तिसमन्वितः ।। ३३८ ।। 
पञ्चरन्धं स्थूलतरं परुषं बहुयक्रकम्‌ । 
विश्वरूपमनन्तं वा पुत्रपौत्रादिकप्रदम्‌ |} ३३९ ।। 


|| इति विश्चमूतिलक्षणम्‌ ।। 


|| अथ गरुडष्वजमूर्विलष्षणम्‌ } | 
स्वर्णश्रङ्गकरं सौम्यं वर्तुलं स्निग्धकेसरम्‌ । 
चक्रमध्येगतः कृष्णरेखाबिन्दु समन्वितम्‌ ।। ३४० || 
लक्ष्मीकरो वेनतेयगरुडघ्वजसंज्ञिकः ।। ३४१ ।| 


|| इति गरुडध्वजमूर्तिलक्षणम्‌ ।। 


| अथ प्रीताम्बरमूर्विलक्षणम्‌ ।। 


स्निग्धगोरोचनाकारः सुवक्न्रो वर्तुलोऽपि वा | 
पीतांबरधरो देवः साप्राज्यफलदायकः ।। ३४२ || 
द्वारदेशे समे चक्रे बहुवर्णसमन्वितः । 
पीताम्बरधरो देवः सौख्यैकफलदोर्यितः ।। ३४३ ।। 
पीतगोरोचनाकारो वर्तुलो वदनोऽपि वा | 
पीताम्बरधरो देवः साप्राज्यफलदायकः ।। ३४५ || 

|| इति पीताम्बरमूर्तिलक्षणम्‌ ।। 

।। अथ सत्यवीरश्रवोमूर्तिलक्षणम्‌ ।। 


सुवरतुलो हस्वचक्रः सर्वाङ्गे हेमपिङ्गलः । 
सत्यवीरश्रवाः प्रोक्तः सर्वसौोभाग्यवर्धनः || ३४६ ।। 


|| इति सत्यवीरश्रवोमूतिलक्षणम्‌ ।। 


।। अथ अगृताहरणमूर्तिलक्षणम्‌ ।। 


अमृताहरणो देवो नीलोत्पलसमप्रभः । 
वर्तुलो हस्ववदनो मध्यचक्रेऽतिकोमलः । | ३४७ ।। 


। | इति अमृताहरणमूतिलक्षणम्‌ ।। 


। ¦ अथ चक्रपाणिमूर्विलक्षणम्‌ ।। 


पूर्वभागत्रिवदनः पश्चाद कास्यसंयुतः । 
चक्रपाणिरिति ख्यातः चक्रवृत्तित्वदायकः ।| ३४८ || 


|| इति चक्रपाणिमूतिलक्षणम्‌ ।। 


1 अथ मायानारायणमूर्तिलक्षणम्‌ ।। 


निर्मले सुमुखे चक्रे बहुलास्यसमन्ततः । 
बहुरूपि समाख्यातः पूजकस्य शुभप्रदः ।। ३४९ ।। 
|} इति मायानारायणमूर्तिलक्षणम्‌ ।। 

।। अथ पुण्डरीकमूर्तिलक्षणम्‌ ।। 


एकचक्रयुतो वक्त्रे शुक्रलवर्णसमन्वितः । 
पुण्डरीकः समाख्यातः पूजितो मोक्षदायकः || ३५० ।| 


| । इति पुण्डरीकमूर्तिलक्षणम्‌ ।। 


| अथ पारिजातहरमूर्तिलक्षणम्‌ ।। 


अधोपरिद्धिचक्राढयं पारिजाताहरं स्मृतम्‌ । 
ब्रह्मचर्यव्रतस्थेन पूजनीयं प्रयत्नतः ।। ३५१ ।। 


|| इति पारिजातहरमूतिलक्षणम्‌ ।। 


।। अथ सुदर्शनमूर्तिलक्षणम्‌ ।। 


शतरेखासमायुक्तं मध्ये चक्रं सुदर्शनम्‌ । 
सर्वाघौघप्रशमनं नृणां निश्रेयसप्रदम्‌ । | ३५२ ।। 


पद्‌ माकारं बृहच्चक्रं निम्ननाभिसुदर्शनम्‌ । 
यतिभिः सेवनीयं तत्स्निग्धवर्णं च रक्तकम्‌ ।। ३५३ ।। 


एकचक्रश्शिरोदेशे कृष्णवर्णो मुखे तथा । 
सुदर्शनस्स विज्ञेयस्सर्वपापप्रणाशनः ।। ३४४ || 


|| इति सुदर्शनमूर्तिलक्षणम्‌ ।। 

1 अथ जगद्योनिमूर्तिलक्षणम्‌ ।। 


हारचक्रो रक्तवर्णः जगद्योनिः प्रकीर्तितः । 
प्रदक्षिणं वतुलश्च वनमालाविभूषितः ।। ३५५ ।। 


।। इति जगद्योनिमू्तिलक्षणम्‌ ।। 


।। अथ अब्ययमूर्तिलक्षणम्‌ ।। 


कृष्णवर्णयुतश्चापि धनधान्यसुखप्रदः । 
पूजनीयः प्रयत्नेन शिरः स्निग्धश्च वर्तुलः ।। ३५६ ।| 


बहुवणो दारचक्रो सौख्यदः प्रूरजितोऽव्ययः ।। ३५७ || 


।। इति अव्ययमूर्तिलक्षणम्‌ ।। 


।। अथ अनन्तमूर्विलक्षणम्‌ ।। 


चतुद शादि प्रभृतिर्दिंशात्प्राक्‌ चक्रलाज्छितः । 
नानावर्ण ह्यनन्तात्मा नागभोगेन चिल्नितः ।। ३५८ ।। 


अनेकमूर्तिसंयुक्तः सर्वकामफलप्रदः । 
प्रदक्षिणावर्तनवद्नमालाविभूषितः ।। ३५९ ।। 


कृष्णवर्णयुतश्चापि धनधान्यफलप्रदः । 

दीर्घाकारं महास्थूलं सप्तचक्रसमन्वितम्‌ ।। ३६० ।। 

अथवा अष्टचक्र तुं दशचक्र शुभावहम्‌ । 

त्रयोदशं महापुण्यं चतुर्दशमहाफलम्‌ ।। ३६१ ।। 

पीतवर्णं महाकृष्णं श्यामलं बहुवर्णकम्‌ । 
शङ्खचक्रगदापद्‌ मवनमालाविभूषितम्‌ ।। ३६२ 


अनन्तमूतिर्विज्ञेयः सर्वकामफलप्रदः | 
अनन्तशायिनं स्थूलं चक्रं चन्द्रमिवाद्‌भुतम्‌ ।। ३६३ ।| 


दारिद्र्यनाशनं पुंसां आयुरारोग्यमोक्षदम्‌ । 
शेषभोगसमायुक्तः शिला सूक्ष्मा यद! भवेत्‌ || ३६४ ।। 


सा प्रयत्नेन पूज्याय शिला स्निग्धा च वर्तुला । 
नानावर्णो ह्यनन्तञ्च नागभोगेन वेष्टितः ।। ३६५ || 


बहुवर्णो द्वारचक्रः सौख्यतः पूजितोऽव्ययः । 


|| इति अनन्तमूतिलक्षणम्‌ ।। 


।। अथ त्रिमूर्तिलक्षणम्‌ ।। 
ऊर्ध्वाधस्तातत्रिवदनः षट्चक्रः श्यामलो विभुः ।। ३६६ ।। 


त्रिमूर्तिरिति विख्यातः सर्वसौभाग्यदायकः । 
चक्रत्रयसमानो वा त्रिमूर्तिः स्याच्छुभप्रदः ।| ३६७ ।| 


|| इति त्रिमूर्तिलक्षणम्‌ ।। 


| अथ हरिहरमूर्तिलक्षणम्‌ ।। 
अथोत्तरे यदि भवेत्‌ दे दे चक्रे सुशोभने । 
एतद्धरिहरं विद्यान्नणां दारिक्रयदं क्रमात्‌ ।। ३६८ ।। 

चतुश्चक्रे हरिहरो द्िमुखोर्धं तथाप्यधः । 
विनश्यति गृहस्थानां धनं क्षेत्रं कुलं क्रमात्‌ ।। ३६९ ।। 


शिवनाभयुतो मूर्ध्नि पृष्ठे वापि भवेद्यदि । 
यस्तद्धरिहरं प्रोक्तं सर्वसौोभाग्यदायकम्‌ । | ३७० || 


|| इति हरिहरमूर्तिलक्षणम्‌ ।| 


|| अथ शङ्करनारायणमूतिलक्षणम्‌ ।। 


शिवनाभयुतः पार्श्वे वामे वा दक्षिणेऽपि वा । 
स च शङ्करपूर्वः स्यान्नारायण इतीरितः ।। ३७१ || 


एकवक्त्रो द्विवक्त्रो वा शिवलिङ्गयुतो भवेत्‌ । 
चन्द्रगङ्गासमायुक्तः वर्णद्वयसमन्वितः ।। ३७२ ।। 


स च शङ्करपूर्वः स्यानानारायण इतीरितः । 
दिलिङ्गो वा त्रिलिङ्गो वा चतुःपञ्चादि लिङ्गवान्‌ ।। 


ततः शङ्करनामा स्यादेवदेवत्वदायकः । 
लिङ्गैः पञ्चभिरावृत्तः षड्भिर्वा सप्तभिश्च वा ।। ३७४ || 


तत्तन्मूर्तिफलं प्रोक्तं मया वक्तुं न शक्यते ।। || 


|| इति शङ्करनारायणमूतिलक्षणम्‌ || 


।। अथ स्वयम्भूमूर्तिलक्षणम्‌ ।। 


मूर्ध्नि वर्तुलरेखाभिरावृतो नीलवर्णवान्‌ । 
दीर्घास्यः पृथुचक्रस्तु स्वयम्भूरिति विश्रुतः ।। ३७५ ।| 

केवलं मैक्षफलदः अर्चकस्य न संशयः । 
|| इति स्वयम्भूभूतिलक्षणम्‌ ।। 
| अथ परभेष्ठीमूर्तिलद्यणम्‌ ।। 
परमेष्ठी तु शुक्लाभः चक्रं पद्मं समन्वितम्‌ ।। 


दविधा कृतस्तथा पृष्ठे सुषिरं वापि वर्तुलः । 
पीतवर्णयुतो वापि भुक्तिमुक्तिफलप्रदः । | २७७ !। 


| इति परमेष्टीमूतिलक्षणम्‌ ।। 
।! अथ चतुर्मुखमूर्तिलस्षणम्‌ ।। 


चतस्रो यस्य दृश्यन्ते रेखाः पार्श्वसमीपतः । 
दविचक्रो मध्यदेशे तु सा शिला स्याच्तुर्मुखी ।¡ ३७८ ।। 


। | इति चतुर्मुखमूर्तिलक्षणम्‌ ।। 
।। अथ पितामहमूर्तिलक्षणम्‌ ।। 


पितामहश्चतुरवक्त्रो ह्यष्टचक्रसमन्वितः ¦ 
अमुखः स्वर्णवबिन्दुश्च स्वर्णगर्भः प्रकीर्तितः ।। ३७९ ।। 


| इति पित्तामहमूर्तिलक्षणम्‌ ।! 
1 अथ हिरम्यगृर्ममूर्तिलक्षणम्‌ ।। 


हिरण्यगर्भं परमं पवित्रं भुवि दुर्लभम्‌ । 
अन्तर्ध्वनिसमायुक्तं कृष्णवर्णं सुवृत्तकम्‌ ।। ३८० ।। 

वर्तुलो हस्ववद नश्चक्रमध्येऽतिकोमलः । 
श्रीवत्सकमलाकारलाञ्छनं चक्रपार्श्वके ।। ३८१ || 


हिरण्यगर्भो विख्यातः पृथुनाभिसमन्वितः । 
हिरण्ये विमिश्रस्तु कीर्तिदः कुलवर्धनः ।। ३८२ ।। 


|| इति हिरण्यगर्भमू्तिलक्षणम्‌ ।। 


।। अथ सीरपाणिमूर्तिलक्षणम्‌ ।। 


सर्वत्र रक्तवर्णः स्यात्पीतनीलाभवर्जितः । 
सुचक्रो दारचक्रो वा सीरपाणिः शुभप्रदः ।। ३८३ ।। 


|| इति सीरपाणिमूर्तिलक्षणम्‌ ।। 


|| अथ प्रलंबघ्नमूर्तिलक्षणम्‌ ।। 


एकचक्रस्तु वदने रक्तवर्णसमग्वितः । 
प्रलंबघ्न इति ख्यातः पूजितो मृत्युदायकः ।। ३८४ ।। 


|| इति प्रलंबघ्नमूतिलक्षणम्‌ ।। 


।। अथ नरमूर्तिलक्षणम्‌ ।। 


नरमूर्तिस्तु भगवान्‌ अतसीकुसुमप्रभः । 
एकनाभिसमोपेतः अक्षसूत्रं तु पार्श्वके ।। ३८५ ।। 


|| इति नरमूर्तिलक्षणम्‌ ।| 

।। अथ शिठनाभिमूर्दिलक्षणम्‌ ।। 


कूर्मकृतिरधोभागलिङ्गभागः खुरान्वितः ¦ 
शिवनाभिरिति ख्यातः भुक्तिमुक्तिफलप्रदः ।। ३८६ ।| 


|| इति शिवनाभिमूर्तिलक्षणम्‌ ।। 


|}! अथय अघोरमूर्तिलक्षणम्‌ ।। 


सर्वत्र लोहिताकारो मूर्ध्निं रक्तजटःशशी | 
अघोरा सा परित्याज्या गृहिभिः तस्य प्रूजने ।। ३८७ ।| 


|| इति अयीरमूर्तिलक्षणम्‌ ।। 


।। अथ सद्योजातमूर्तिलक्षणम्‌ ।। 


हेमवर्णसमायुक्ता हेमवर्णसमुज्जवला । 
मस्तके गोखुरभासा चन्द्रगङ्गासमन्विता ।। ३८८ ।। 


सद्योजातामिधा श्रेष्ठा पुत्रपौत्रधनप्रदा ।। ३८९ ।। 


।। इति सद्योजातमूर्तिलक्षणम्‌ ।। 


|| अथ वामदेवमूर्तिलक्षणम्‌ ।। 


लिङ्गे शक्ता रक्तवर्णा श्वेतवर्णजटायुता । 
वामदेवाभिधा श्रेष्ठा गृहिभिः पूजिता सदा ।। ३९० ।। 
|| इति वामदे वमूतिलक्षणम्‌ ।। 

।। अय महेशानमूर्विलक्षणम्‌ ।। 


किञ्चित्कपिलसंयुक्ता कृष्णनीलजटाकुला । 
पार्श्वे रेखासमोपेता महेशानाभिधा भवेत्‌ |! ३२१ ।| 


|| इति महेशानमूर्तिलक्षणम्‌ ।। 


।1 अथ तत्पुरुषमूर्तिलक्षणम्‌ ।। 


पूर्वे विद्युज्जटायुक्ता ऊर्ध्वं पिङ्गजटाशशी । 
तत्पुरुषाभिधाना स्यादर्लभा सर्वकामदा ।। ३९२ ।। 


|| इति तत्पुरुषमूर्तिलक्षणम्‌ || 


।। अथ सूर्यमूर्विलब्चणम्‌ ।। 


बाह्ये वाभ्यन्तरे वापि चक्रद्वाद शसंयुता । 
सूर्यमूर्तिः खगेशान सर्वव्याधिविनाशिनी ।। ३१ ३ ।। 


|| इति सूर्यमूर्तिलक्षणम्‌ ॥। 


।। अथ हेहयमूर्विलक्षणम्‌ ।। 


गर्भागारे चतुश्चक्रपदमे चेदक्षिणे बहिः । 
हेहयाधिपतिर्नाम सर्वसिद्धिप्रदायकः || ३९४ 1। 


|| इति हेहयमूतिलक्षणम्‌ || 

| । अथ दत्तात्रेयमूर्तिलक्षणम्‌ ।। 
कृष्णवर्णयुतस्सोऽपि दत्तात्रेयाभिधो भवेत्‌ ।। ३९५ ।। 


|| इति दत्तात्रेयमू्तिलक्षणम्‌ ।। 


|| अथ विष्वक्सेनमूर्तिलक्णम्‌ ।। 


एकचक्रयुतो वक्त्रे बहुव्णैसमन्वितः । 
विष्वक्सेन इति ख्यातो गमनैकफलप्रदः ।। ३९६ || 


|| इति विष्वक्सेनमूर्तिलक्षणम्‌ ।। 


।। अथ क्षीराष्धिशयनमूर्तिलक्षणम्‌ ।। 


एकचक्रस्तु वदने पञ्चायुधलसत्तनुः । 
रेखया वर्तुलः पृष्ठे क्षीरकान्तिसमन्वितः ।। ३९७ ।। 


चक्रस्योभयपार्श्वे तु फणिपङ्कजशोभितः । 
सुवर्तुलश्च सुस्निग्धः क्षीराव्धिशयनः शुभः ।। ३९८ ।। 


एवं लक्षणसंपन्राः शिलाश्चक्राद्यलंकृताः । 

पूजयेद्यः त्रिसन्ध्यं च स मुक्त इति निर्णयः ।। ३९९ ।। 

इष्टा यस्येह या मूर्तिः स तां यत्नेन पूजयेत्‌ । 

पूजयित्वा फलं सम्यक्‌ प्राप्नोतीह परत्र च || ४०० || 

सालग्रामाः समाः पूज्याः दिषमा न कदाचन । 
विषमे त्वेक एव स्यात्समे दे न कदाचन ।। ४०१ || 


द्वादशैव शिला यो वै सालिग्रामसमुद्‌भवाः | 
अर्चयेद्रैष्णवो नित्यं तस्य पुण्यमनन्तकम्‌ ।। ४०२ ।| 


कि पुनः बहुशोकस्तु पूजयदैष्णवो नरः 

सालग्रामोद्‌ भवशिलानिर्मितं यत्र नीयते ।। ४०३ ।। 
तस्य दशनमात्रेण सर्वान्कामानवाप्नुयात्‌ ।। ४०४ || 
खण्डितं मुण्डितं चैव पार्श्वभिन्नं तथा स्थितम्‌ । 
सालिग्रामसमुद्‌ भूतं शिलामात्रं न दोषभाक्‌ ।| ४०५ || 


न प्रतिष्ठा न संस्कारो न प्रायस्चित्तमेव च | 
नोपचारोऽपचारश्च विद्यन्ते वै खगाधिप ।। ४०६ ।| 


मूर्त्यन्तरं तु बिम्बेषु न यष्टव्यं तदेववत्‌ (2) । 


सालग्रानशिलायां तु यष्टव्याः सर्वमूर्तयः ।। ४०७ || 


चक्राङ्कितशिलासार्धं द्वारकायां समुद्‌भवाम्‌ । 
यः पुजयेदनुदिनं स याति परमां गतिम्‌ ।। ४०८ | 


सालय्रामशिला यत्र यत्र द्वारवती शिला | 
शङ्खं तु तुलसीपत्रं तत्र सन्निहितो हरिः ।। ४०९ ।। 


सालिग्रामोद्‌ भवो देवो देवो द्वारवतीभवः । 
उभयोः सङ्गमो यत्र ब्रह्महत्यां व्यपोहति ।। ४१० || 


53 


सालग्रामशिलां प्राप्य स गयां स्नानमाचरेत्‌ । 
नश्यन्ति सर्वपापानि ब्रह्महत्यायुतानि च ।। ४११ || 


विष्णुपादोद कं नित्यं शिरसा धारयेत्पिबेत्‌ । 
नियमेनापि यो मर्त्यः स याति परमं पदम्‌ ।। ४१२ ।। 


अन्निष्टोमसहस्रस्य वाजपेयशतस्य च । | 
यत्पुण्यं लभते नित्यं विष्णीनवेद्यभक्षणम्‌ ।। ४१३ ।| 


जप्तं हुतं तथा दत्तं अर्चनं च ततः क्रिया । 
सालग्रामसमीपे तु सर्वं कोटिगुणं भवेत्‌ ।। ४१४ || 


सालग्रामशिलाचक्रं यो दद्यादानसुत्तमम्‌ । 
भूदानां तेन दत्तं स्यात्सशेलवनकाननम्‌ ।। ४१५ ।। 


 सालग्रामशिलास्तोत्रं यः पठेदिनसुत्तमम्‌ । 
सर्वपापविनिर्मुक्तो विष्णुलोके महीयते ।। ४१६ || 


। | इति सालग्रामलक्षणं समाप्तम्‌ ।। 


।। श्रीरामचन्द्रार्पणमस्तु || 

